

ੴ ਸਤਿਗੁਰ ਪ੍ਰਸਾਦਿ ॥

ਖਾਲਸਾ ਕਾਲਜ ਪਟਿਆਲਾ

(ਜਨਰਲ ਸਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ)



ਸਾਲਾਨਾ ਰਿਪੋਰਟ

13 ਮਾਰਚ, 1995 (ਦਿਨ ਸੋਮਵਾਰ)

ਨੂੰ

ਪ੍ਰਿੰਸੀਪਲ ਗੁਰਤੇਜ ਸਿੰਘ
ਨੇ

ਸਾਲਾਨਾ ਇਨਾਮ ਵੰਡ ਸਮਾਗਮ ਸਮੇਂ ਪੜ੍ਹੀ

ਮੁੱਖ ਮਹਿਮਾਨ :

ਪ੍ਰੋ: (ਡਾ:) ਬਲਦੇਵ ਸਿੰਘ ਮਨਹਾਸ

ਡੀਨ ਅਕਾਦਮਿਕ ਮਾਮਲੇ, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ

ੴ ਸਤਿਗੁਰ ਪ੍ਰਸਾਦਿ

ਖਾਲਸਾ ਕਾਲਜ, ਪਟਿਆਲਾ।

(ਜਨਰਲ ਸਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ)

ਸਾਲਾਨਾ ਰਿਪੋਰਟ
1994-95

ਪਰਮ ਸਤਿਕਾਰ ਯੋਗ ਪ੍ਰੇ: (ਡਾ:) ਬਲਦੇਵ ਸਿੰਘ ਜੀ ਮਨਹਾਸ, ਪਤਵੰਤੇ ਸੱਥੋਂ, ਅਧਿਆਪਕ ਸਾਥੀਓਂ ਤੇ ਪਿਆਰੇ ਵਿਦਿਆਰਥੀਓਂ।

ਕਾਲਜ ਦੀ ਸਲਾਨਾ ਰਿਪੋਰਟ ਪੇਸ਼ ਕਰਨ ਤੋਂ ਪਹਿਲਾ ਮੈਂਬਰਾਂ, ਕਾਲਜ ਵਿਦਿਆਰਥੀਆਂ ਅਤੇ ਅਪਣੇ ਵਲੋਂ ਡਾ: ਬਲਦੇਵ ਸਿੰਘ ਮਨਹਾਸ ਜੀ ਨੂੰ ਜੀ ਆਇਆਂ ਆਖਦਾ ਹੋਇਆ ਇਹਨਾਂ ਦਾ ਧੰਨਵਾਦੀ ਹਾਂ ਕਿ ਇਹਨਾਂ ਨੇ ਸਾਡੀ ਬੇਨਤੀ ਸਵੀਕਾਰ ਕਰਦੇ ਹੋਏ ਆਪਣੇ ਕੀਮਤੀ ਰੁਸ਼ੇਵਿਆਂ ਵਿਚੋਂ ਸਮਾਂ ਕੱਢ ਕੇ ਅੱਜ ਦੇ ਸਮਾਗਮ ਦੀ ਪ੍ਰਾਨਗੀ ਕਰਨੀ ਅਤੇ ਵਿਦਿਆਰਥੀਆਂ ਨੂੰ ਆਪਣੇ ਕਰ ਕਮਲਾਂ ਨਾਲ ਇਨਾਮ ਵੰਡਣ ਦੀ ਰਸਮ ਅਦਾ ਕਰਨੀ ਪ੍ਰਵਾਨ ਕੀਤੀ ਹੈ।

ਡਾ: ਬਲਦੇਵ ਸਿੰਘ ਜੀ ਮਨਹਾਸ ਪੰਜਾਬੀ ਯੂਨੀਵਰਸਿਟੀ ਦੇ ਕੈਮਿਸਟਰੀ ਵਿਭਾਗ ਵਿਚ ਸੀਨੀਅਰ ਪ੍ਰੈਫੈਸਰ ਹਨ। ਆਪ 1994 ਤੋਂ ਡੀਨ ਅਕਾਦਮਿਕ ਮਾਮਲੇ ਦੇ ਉੱਚ ਅਹੁਦੇ ਉਤੇ ਬਾਜ਼ਮਾਨ ਹਨ। ਆਪ ਪਹਿਲਾਂ ਵੀ ਦੇ ਵਾਰ ਡੀਨ, ਫੈਕਲਟੀ ਆਫ਼ ਫਿਜੀਕਲ ਸਾਈੰਸ਼, ਡੀਨ, ਵੈਕੋਸ਼ਨਲ ਕੋਰਸ਼, ਡੀਨ, ਆਫ਼ ਰਿਸਰਚ ਆਲ ਫੈਕਲਟੀਜ਼ ਅਤੇ ਕੈਮਿਸਟਰੀ ਵਿਭਾਗ ਦੇ ਮੁੱਖੀ ਰਹੇ ਹਨ। ਪ੍ਰੇ: ਸਾਹਿਬ ਜੀ ਨੇ 45 ਥੋੜ੍ਹੇ ਪੱਤਰ ਲਿਖੇ ਹਨ ਜੋ ਵੱਖ-ਵੱਖ ਅੰਤਰ-ਰਾਸ਼ਟਰੀ ਪੱਧਰ ਦੇ ਰਸਾਲਿਆਂ ਵਿਚ ਛਾਪੇ ਹਨ। ਇਹਨਾਂ ਦੀਆਂ ਕਿਤਾਬਾਂ ਅੰਡਰ ਗਰੈਜੂਏਟ ਪੱਧਰ ਦੇ ਸਿਲੇਬਸ ਦਾ ਹਿੱਸਾ ਵੀ ਬਣੀਆਂ ਹਨ। ਡਾ: ਸਾਹਿਬ ਇੰਡੀਅਨ ਕੈਮੀਕਲ ਸੁਸਾਇਟੀ ਦੇ, ਫੈਲੋ ਤੇ ਮੈਂਬਰ, ਰੋਆਇਲ ਸੁਸਾਇਟੀ ਆਫ਼ ਕੈਮਿਸਟਰੀ, ਲੰਡਨ, ਦੇ ਐਸੋਸੀਏਟ ਮੈਂਬਰ ਅਤੇ ਅਮਰੀਕਾ ਦੀਆਂ ਆਨਰੋਗੀ ਕੈਮੀਕਲ ਸੁਸਾਇਟੀ ਅਤੇ ਸਾਈਟੋਫਿਕ ਰਿਸਰਚ ਸੁਸਾਇਟੀ ਦੇ ਨਾਲ ਸਬੰਧਤ ਹਨ।

ਨਤੀਜੇ :

ਮਾਰਚ/ਅਪ੍ਰੈਲ 1994 ਵਿਚ ਹੋਏ ਸਲਾਨਾ ਇਮਤਿਹਾਨਾਂ ਵਿਚ ਬੀ.ਏ. ਭਾਗ I ਬੀ.ਏ. ਭਾਗ III ਬੀ. ਕਾਮ ਭਾਗ I ਅਤੇ ਬੀ. ਕਾਮ ਭਾਗ II ਦੀਆਂ ਸ਼੍ਰੇਣੀਆਂ ਦੇ ਨਤੀਜਿਆਂ ਦੀ ਪਾਸ ਪ੍ਰਤੀਸ਼ਤ ਯੂਨੀਵਰਸਿਟੀ ਦੇ ਪਾਸ ਪ੍ਰਤੀਸ਼ਤ ਨਤੀਜਿਆਂ ਨਾਲੋਂ ਵੱਧ ਰਹੀ। ਬੀ.ਐਸ.ਸੀ. ਭਾਗ III ਸ਼੍ਰੇਣੀ ਦੇ ਅੱਠ ਦੇ ਅੱਠ ਵਿਦਿਆਰਥੀ ਪਾਸ ਹੋਣ ਕਾਰਣ ਇਸ ਸ਼੍ਰੇਣੀ ਦਾ ਨਤੀਜਾ ਸੋ ਫੀਸਦੀ (100%) ਰਿਹਾ। ਕੁਝ ਅਲੱਗ ਅਲੱਗ ਵਿਸ਼ਿਆਂ ਦੇ ਨਤੀਜੇ ਵੀ 100% ਰਹੇ ਹਨ। ਜਿਹਨਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ :

ਬੀ.ਏ. I	: ਫਿਜੀਕਲ ਐਜੂਕੇਸ਼ਨ (ਪ੍ਰੈਕਟੀਕਲ)
ਬੀ.ਏ. II	: ਪੰਜਾਬੀ ਲਾਜ਼ਮੀ, ਸੋਸਾਲੋਜੀ, ਫਿਜੀਕਲ ਐਜੂਕੇਸ਼ਨ (ਬਿਯੂਰੀ ਅਤੇ ਪ੍ਰੈਕਟੀਕਲ)
ਬੀ.ਏ. II	: ਪੰਜਾਬੀ ਲਾਜ਼ਮੀ, ਪੰਜਾਬੀ ਲਿਟਰੇਚਰ, ਹਿੰਦੀ ਲਿਟਰੇਚਰ, ਪਬਲਿਕ ਐਡਮਨਿਸਟਰੇਸ਼ਨ, ਸਮਾਜ ਵਿਗਿਆਨ, ਧਰਮ, ਹਿਸਾਬ ਅਤੇ ਹਿਸਟਰੀ (ਆਨਰਜ)
+ 2 ਮੈਡੀਕਲ	: ਅੰਗਰੇਜ਼ੀ, ਪੰਜਾਬੀ, ਬਾਇਲੋਜੀ, ਕੈਮਿਸਟਰੀ (ਪ੍ਰੈਕਟੀਕਲ) ਅਤੇ ਫਿਜ਼ਿਕਸ (ਪ੍ਰੈਕਟੀਕਲ)
+ 2 ਨਾਨ-ਮੈਡੀਕਲ	: ਕੈਮਿਸਟਰੀ (ਪ੍ਰੈਕਟੀਕਲ) ਅਤੇ ਫਿਜ਼ਿਕਸ (ਪ੍ਰੈਕਟੀਕਲ)
ਬੀ.ਐਸ.ਸੀ. I ਨਾਨ-ਮੈਡੀਕਲ	: ਪੰਜਾਬੀ, ਕੈਮਿਸਟਰੀ ਅਤੇ ਫਿਜ਼ਿਕਸ (ਪ੍ਰੈਕਟੀਕਲ)
+ 2 ਕਾਮਰਸ	: ਪੰਜਾਬੀ ਲਾਜ਼ਮੀ
ਬੀ. ਕਾਮ ਪਾਰਟ I	: ਪੰਜਾਬੀ
ਬੀ. ਕਾਮ II	: ਪੰਜਾਬੀ

ਦਾਖਲੇ :

1. ਸੈਸ਼ਨ 1994/95 ਦੋਰਾਨ 1190 ਵਿਦਿਆਰਥੀ ਦਾ ਦਾਖਲਾ ਕੀਤਾ ਗਿਆ ਜਿਨ੍ਹਾਂ ਵਿਚ 283 ਵਿਦਿਆਰਥਣਾਂ ਸ਼ਾਮਲ ਹਨ। ਵਿਦਿਆਰਥਣਾਂ ਦੀ ਸਹੂਲਤ ਲਈ ਹੋਮ ਸਾਈਟ, ਫਾਈਨ ਆਰਟ, ਫੇਕ ਆਰਟਸ ਤੇ ਕਲਚਰ ਅਤੇ ਮਿਊਜ਼ਕ ਨਵੇਂ ਵਿਸ਼ੇ ਸ਼ੁਰੂ ਕੀਤੇ ਗਏ। ਬੀ.ਕਾਮ ਭਾਗ ਪਹਿਲਾ ਦਾ ਇਕ ਹੋਰ ਗਰੂਪ ਵੀ ਸ਼ੁਰੂ ਕੀਤਾ ਗਿਆ।

ਸਹਿ ਵਿਦਿਆਕ ਸਰਗਾਰਮੀਆਂ :

ਕਾਲਜ ਦੀ ਪੁਰਾਣੀ ਰਵਾਇਤ ਨੂੰ ਜਾਰੀ ਰੱਖਦਿਆਂ ਇਸ ਵਰ੍ਹੇ ਵੀ ਅਕਾਦਮਿਕ ਸੈਸ਼ਨ 1994-95 ਦਾ ਆਰੰਭ ਗੁਰੂ ਗਰੰਥ ਸਾਹਿਬ ਦੇ ਸਹਿਜ ਪਾਠ ਨਾਲ ਕੀਤਾ ਗਿਆ। ਇਸ ਮੌਕੇ ਪੰਜਾਬੀ ਯੂਨੀਵਰਸਿਟੀ ਦੇ ਡੀਨ, ਕਾਲਜ ਵਿਕਾਸ ਕੌਸਲ ਡਾ. ਅਮਰਜੀਤ ਸਿੰਘ ਵਿਲੋਂ ਨੇ ਕਾਲਜ ਦੇ ਵਿਦਿਆਰਥੀਆਂ ਨੂੰ ਅਸੀਂਰਵਾਦ ਦਿੱਤਾ ਅਤੇ ਇਸ ਕਾਲਜ ਨਾਲ ਸੰਬੰਧਤ ਆਪਣੇ ਤਜਰਬਿਆਂ ਬਾਰੇ ਜਾਣੂ ਕਰਵਾਇਆ। ਕਾਲਜ ਕਮੇਟੀ ਦੇ ਉਸ ਵੇਲੇ ਦੇ ਸਕੱਤਰ ਪ੍ਰਿਸ਼ਿਪਲ ਸਤਿਬੀਰ ਸਿੰਘ ਜੀ ਨੇ ਇਸ ਮੌਕੇ ਤੇ ਕਾਲਜ ਦੇ ਭਰੀਵਾਂ ਅਤੇ ਵਿਦਿਆਰਥੀਆਂ ਦੀ ਬੋਹਤਗੀ ਲਈ ਅਰਦਾਸ ਕੀਤੀ। ਇਸ ਸਮਾਗਮ ਦੌਰਾਨ ਕਾਲਜ ਦੇ ਵਿਦਿਆਰਥੀਆਂ ਨੇ ਗੁਰਬਾਣੀ ਦਾ ਕੀਰਤਨ ਖੁਦ ਕੀਤਾ।

29.11.94 ਨੂੰ ਗੁਰੂ ਨਾਨਕ ਦੇਵ ਜੀ ਦਾ ਗੁਰਪੁਰਬ ਕਾਲਜ ਵਿਚ ਮਨਾਇਆ ਗਿਆ। ਪ੍ਰੇ: ਸਵਰਨਜੀਤ ਸਿੰਘ, ਗੁਰਮਤਿ ਕਾਲਜ ਪਟਿਆਲਾ ਨੇ ਗੁਰੂ ਨਾਨਕ ਦੇਵ ਜੀ ਦੇ ਜੀਵਨ ਅਤੇ ਸਿਖਿਆਵਾਂ ਬਾਰੇ ਦੱਸਿਆ। ਵਿਦਿਆਰਥੀਆਂ ਵਲੋਂ ਇਕੱਠੀ ਕੀਤੀ ਉਗਗਾਹੀ ਨਾਲ ਗੁਰੂ ਦਾ ਅਤੁੱਟ ਲੰਗਰ ਵਰਤਾਇਆ ਗਿਆ।

ਵੱਖ ਵੱਖ ਅਦਾਗਿਆਂ ਵਲੋਂ ਕਰਵਾਏ ਗਏ ਮੁਕਾਬਲਿਆਂ ਵਿਚ ਵਿਦਿਆਰਥੀਆਂ ਨੇ ਪਹਿਲਾਂ ਨਾਲੋਂ ਵਧੇਰੇ ਭਾਗ ਲਿਆ ਤੇ ਪ੍ਰਾਪਤੀਆਂ ਕੀਤੀਆਂ। 20.9.94 ਨੂੰ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਵਲੋਂ ਕਰਵਾਏ ਗਏ ਗੁਰਮਤਿ ਇਮਿਤਿਹਾਨ ਵਿਚ ਇਸ ਕਾਲਜ ਦੇ 10 ਵਿਦਿਆਰਥੀਆਂ ਨੇ ਭਾਗ ਲਿਆ ਜਿਹਨਾਂ ਵਿਚ ਹਰਪ੍ਰੀਤ ਸਿੰਘ ਨੇ ਦੇ ਗਰੇਡ ਅਤੇ ਬਾਕੀ ਨੌਂ ਵਿਦਿਆਰਥੀਆਂ ਨੇ ਬੀ ਗਰੇਡ ਹਾਸਲ ਕੀਤਾ। ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਵਲੋਂ 16.11.94 ਨੂੰ ਸੱਤ ਅਤਰ ਸਿੰਘ ਖਾਲਸਾ ਕਾਲਜ, ਸੰਦੇਸ਼ ਵਿਚ ਕਰਵਾਏ ਅੰਤਰ ਕਾਲਜ ਯੂਵਕ ਮੇਲੇ ਦੌਰਾਨ ਹਰਦੀਪ ਕੌਰ ਨੇ ਕਵਿਤਾ ਉਚਾਰਣ ਵਿਚ ਸਿਲਵਰ ਮੈਡਲ ਅਤੇ ਭਾਸਨ ਮੁਕਾਬਲੇ ਵਿਚ ਗੋਲਡ ਮੈਡਲ ਪ੍ਰਾਪਤ ਕੀਤਾ। 21.11.94 ਨੂੰ ਗੁਰਮਤਿ ਕਾਲਜ, ਪਟਿਆਲਾ ਵਲੋਂ ਕਰਵਾਏ ਗਏ ਸ਼ਬਦ ਗਾਇਨ ਮੁਕਾਬਲੇ ਵਿਚ ਪਰਮਿੰਦਰ ਕੌਰ ਨੂੰ ਹੋਸਲਾ ਵਧਾਉ ਇਨਾਮ ਮਿਲਿਆ। ਮਿਤੀ 2.1.95 ਤੋਂ 8.1.95 ਤੱਕ ਗਵਾਲੀਅਰ ਵਿਚ ਗੁਰਮਤਿ ਕਾਲਜ, ਪਟਿਆਲਾ ਵਲੋਂ ਲੁਗਾਏ ਗਏ ਸਿੱਖ ਐਸ਼ਕੇਸ਼ਨਲ ਕੈਪ ਵਿਚ ਕਾਲਜ ਦੇ ਸੱਤ ਵਿਦਿਆਰਥੀਆਂ ਨੇ ਪ੍ਰੇ: ਰਵਿੰਦਰ ਪਾਲ ਸਿੰਘ ਦੀ ਅਗਵਾਈ ਹੇਠ ਭਾਗ ਲਿਆ। ਇਸ ਕੈਪ ਦੌਰਾਨ ਹੋਏ ਸ਼ਬਦ ਗਾਇਨ ਮੁਕਾਬਲੇ ਵਿਚ ਪਰਮਿੰਦਰ ਕੌਰ ਪਹਿਲੇ ਸਥਾਨ ਤੇ ਰਹੀ।

11.2.95 ਨੂੰ ਅਕੈਡਮੀ ਆਫ ਸਿੱਖ ਰਿਲੀਜ਼ਨ ਅਤੇ ਕਲਚਰ ਵਲੋਂ ਕਰਵਾਏ ਗਏ ਸ਼ਬਦ ਗਾਇਨ ਮੁਕਾਬਲੇ ਵਿਚ ਕਾਲਜ ਦੀ ਟੀਮ ਨੇ ਦੂਜਾ ਇਨਾਮ ਪ੍ਰਾਪਤ ਕੀਤਾ ਅਤੇ ਵਿਅਕਤੀਗਤ ਸ਼ਬਦ ਮੁਕਾਬਲੇ ਵਿਚ ਪਰਮਿੰਦਰ ਕੌਰ ਨੇ ਤੀਸਰਾ ਇਨਾਮ ਲਿਆ। 1.3.95 ਨੂੰ ਰੋਟਰੀ ਕੱਲੱਬ, ਪਟਿਆਲਾ ਵਲੋਂ ਕਰਵਾਏ ਗਏ ਭਾਸਨ ਮੁਕਾਬਲੇ ਵਿਚ ਮਿਨਾਕਸ਼ੀ ਨੇ ਗੋਲਡ ਮੈਡਲ ਪ੍ਰਾਪਤ ਕੀਤਾ।

ਪੰਜਾਬ ਐਂਡ ਸਿੰਘ ਬੈਂਕ ਵਲੋਂ ਕਰਵਾਏ ਗਏ ਜ਼ੋਨਲ ਤੇ ਜ਼ਿਲ੍ਹਾ ਪੱਧਰ ਦੇ ਮੁਕਾਬਲਿਆਂ ਵਿਚ ਕਾਲਜ ਦੀ ਭੰਗੜਾ ਟੀਮ ਪਹਿਲੇ ਸਥਾਨ ਤੇ ਰਹੀ। ਇਸ ਟੀਮ ਨੇ ਮਾਊਂਟ ਆਈ, ਦੇਹਰਾਦੂਨ, ਅਹਿਮਦਾਬਾਦ, ਪਟਿਆਲਾ, ਨਾਭਾ, ਫਰੀਦਕੋਟ, ਨਾਹਨ, ਜਮੁਨਾਨਗਰ, ਧਰਮਸ਼ਾਲਾ, ਬੰਬਈ ਅਤੇ ਅੰਬਾਲਾ ਵਿਚ ਵੀ ਪ੍ਰੇ: ਸਤਿੰਦਰ ਸਿੰਘ ਕਾਹਲੋਂ ਦੀ ਅਗਵਾਈ ਹੇਠ ਆਪਣੀ ਕਲਾ ਦਾ ਪ੍ਰਦਰਸ਼ਨ ਕੀਤਾ। ਵਿਦਿਆਰਥੀ ਜਸਵਿੰਦਰ ਸਿੰਘ ਅੰਤਰ ਯੂਨੀਵਰਸਿਟੀ ਭੰਗੜਾ ਟੀਮ ਲਈ ਚੁਣਿਆ ਗਿਆ। ਬੈਂਕ ਦੇ ਇਹਨਾਂ ਮੁਕਾਬਲਿਆਂ ਵਿਚੋਂ ਇਸ ਕਾਲਜ ਦੀ ਵਿਦਿਆਰਥਣ ਪਰਮਿੰਦਰ ਕੌਰ ਲੋਕਗੀਤ ਮੁਕਾਬਲੇ ਵਿਚ ਜ਼ੋਨਲ ਪੱਧਰ ਤੇ ਪਹਿਲਾਂ ਇਨਾਮ ਅਤੇ ਜ਼ਿਲ੍ਹਾ ਪੱਧਰ ਤੇ ਦੂਜਾ ਇਨਾਮ ਲੈ ਕੇ ਆਈ। ਯੂਵਕ ਸੇਵਾਵਾਂ ਵਲੋਂ 18.11.94 ਨੂੰ ਜ਼ਿਲ੍ਹਾ ਪੱਧਰ ਦੇ ਮੁਕਾਬਲਿਆਂ ਵਿਚੋਂ ਪਰਮਿੰਦਰ ਕੌਰ ਨੇ ਪਹਿਲਾ ਇਨਾਮ ਅਤੇ 12.12.94 ਨੂੰ ਰਾਜ ਪੱਧਰ ਤੇ ਵੀ ਪਹਿਲਾ ਇਨਾਮ ਹਾਸਲ ਕੀਤਾ। 13.11.95 ਨੂੰ ਭੁਪਾਲ ਵਿਖੇ ਹੋਏ

ਨੈਸ਼ਨਲ ਯੂਬ ਫੈਸਟੀਵਲ ਵਿਚ ਇਸ ਵਿਦਿਆਰਥਣ ਨੂੰ ਤੀਜਾ ਸਥਾਨ ਮਿਲਿਆ ਅਤੇ 5001 ਰੁਪਏ ਨਾਲ ਵੀ ਸਨਮਾਨਤ ਕੀਤਾ ਗਿਆ। 10.2.95 ਨੂੰ ਲੁਧਿਆਣੇ ਵਿਚ ਯੂਵਕ ਸੇਵਾਵਾਂ ਪੰਜਾਬ ਵਲੋਂ ਇਸ ਵਿਦਿਆਰਥਣ ਨੂੰ ਵਿਸ਼ੇਸ਼ ਤੌਰ 'ਤੇ ਸਨਮਾਨਿਆ ਗਿਆ।

28.1.95 ਨੂੰ ਯੂਬ ਕਲੱਬ, ਆਰੀਆ ਕਾਲਜ, ਲੁਧਿਆਣਾ ਵਿਚ ਰਾਜ ਪੱਧਰ ਦੇ ਹੋਏ ਮੁਕਾਬਲਿਆਂ ਵਿਚ ਵਿਦਿਆਰਥੀ ਸਾਬਰ ਅਲੀ ਨੇ ਲੋਕਗੀਤ ਵਿਚੋਂ ਪਹਿਲਾ ਇਨਾਮ ਪ੍ਰਾਪਤ ਕੀਤਾ ਅਤੇ 28.9.94 ਨੂੰ ਭਾਸ਼ਾ ਵਿਭਾਗ ਪਟਿਆਲਾ ਵਲੋਂ ਕਰਵਾਏ ਗਏ ਮੁਕਾਬਲਿਆਂ ਵਿਚ ਇਸੇ ਹੀ ਵਿਦਿਆਰਥੀ ਨੇ ਕਵਿਤਾ ਉਚਾਰਣ ਵਿਚੋਂ ਦੂਜਾ ਇਨਾਮ ਪ੍ਰਾਪਤ ਕੀਤਾ। ਕਾਲਜ ਵਿਚ ਇਸ ਸੈਸ਼ਨ ਦੌਰਾਨ ਬਣਾਈ ਗਈ ਪੰਜਾਬੀ ਸਾਹਿਤ ਸਭਾ ਵਲੋਂ 30.11.94 ਨੂੰ ਕਵੀ ਦਰਬਾਰ ਕਰਵਾਇਆ ਗਿਆ ਜਿਸ ਵਿਚ ਅਨੁਪ ਵਿਰਕ, ਮਨਜ਼ੀਤ ਇੰਦਰ, ਬਲਵਿੰਦਰ ਬਰਾੜ, ਅਤੇ ਸਿੰਘ, ਕੁਲਵੰਤ ਗਰੇਵਾਲ, ਉਜਾਗਰ ਕਮਲ, ਰਵਿੰਦਰ ਭੱਠਲ, ਚਰਨਜੀਤ ਉਡਾਰੀ, ਪ੍ਰੇਮੇਵਾ ਸਿੰਘ ਤੁੰਗ, ਸੁਰਜੀਤ ਜੱਜ, ਅਮਰਜੀਤ ਕਸਕ ਆਦਿ ਕਵੀਆਂ ਨੇ ਕਵਿਤਾਵਾਂ ਪੜ੍ਹੀਆਂ।

ਕਾਲਜ ਵਿਚ ਵਿਦਿਆਰਥੀਆਂ ਦੀਆਂ ਕੁਦਰਤੀ ਯੋਗਤਾਵਾਂ ਨੂੰ ਉਭਾਰਨ ਲਈ ਪੰਜਾਬੀ ਯੂਨੀਵਰਸਿਟੀ ਦੇ ਸਹਿਯੋਗ ਨਾਲ ਟੇਲਟ-ਹੱਟ ਮੁਕਾਬਲਾ ਕਰਵਾਇਆ ਗਿਆ ਜਿਸ ਵਿਚ ਗੀਤ, ਗਜ਼ਲ, ਲੋਕ ਗੀਤ, ਲੋਕ ਸਾਜ਼, ਲੋਕ ਪਹਿਗਾਵਾ, ਵਾਰ ਗਾਇਣ, ਕਵਿਤਾ ਉਚਾਰਣ, ਡੀਬੇਟ, ਡਰਾਮਾ, ਹਿਸਟਰਾਨਿਕਸ, ਗਿੱਧੇ ਦਾ ਪ੍ਰਦਰਸ਼ਨ ਕੀਤਾ ਗਿਆ।

ਯੂਬ ਫੈਸਟੀਵਲ :

ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੇ ਖੇਤਰੀ ਯੂਵਕ ਮੇਲੇ ਵਿਚ ਕਾਲਜ ਨੇ ਭੰਗੜਾ ਟੀਮ, ਗਿੱਧਾ ਟੀਮ, ਲੋਕ ਗੀਤ, ਗੀਤ/ਗਜ਼ਲ, ਕਵਿਤਾ ਉਚਾਰਣ ਲੋਕ ਪਹਿਗਾਵਾ, ਹਿਸਟਰਾਨਿਕਸ, ਡਰਾਮਾ, ਡੀਬੇਟ, ਵਾਰ ਗਾਇਣ ਗਰੁੱਪ ਸ਼ਬਦ, ਸੰਮੁਹ ਗਾਣ ਅਤੇ ਰੰਗੋਲੀ ਮੁਕਾਬਲਿਆਂ ਵਿਚ ਭਾਗ ਲਿਆ। ਇਸ ਕਾਲਜ ਦੀ ਵਿਦਿਆਰਥਣ ਪਰਮਿੰਦਰ ਕੌਰ ਲੋਕਗੀਤ, ਸਾਬਰ ਅਲੀ ਗੀਤ, ਹਰਿੰਦਰ ਕੌਰ ਕਵਿਤਾ, ਕੁਲਦੀਪ ਸਿੰਘ ਹਿਸਟਰਾਨਿਕਸ ਅਤੇ ਅਰਚਨਾ ਜੈਨ ਨੇ ਰੰਗੋਲੀ ਵਿਚ ਝੁਮਵਾਰ ਪਹਿਲੇ ਸਥਾਨ ਪ੍ਰਾਪਤ ਕੀਤੇ ਅਤੇ ਕਾਲਜ ਦੀ ਭੰਗੜਾ ਟੀਮ ਪਹਿਲੇ ਸਥਾਨ ਤੇ ਰਹੀ। ਇਸ ਤੋਂ ਇਲਾਵਾ ਲੋਕ ਪਹਿਗਾਵੇ, ਡਰਾਮਾ, ਗਿੱਧਾ, ਲੋਕ ਸਾਜ਼ ਅਤੇ ਤਬਲਾ ਮੁਕਾਬਲਿਆਂ ਵਿਚ ਕਾਲਜ ਨੇ ਦੂਜੇ ਸਥਾਨ ਪ੍ਰਾਪਤ ਕੀਤੇ।

ਪੰਜਾਬੀ ਯੂਨੀਵਰਸਿਟੀ ਦੇ ਅੰਦਰ ਜ਼ੋਨਲ ਯੂਵਕ ਮੇਲੇ ਵਿਚ ਕਵਿਤਾ ਅਤੇ ਰੰਗੋਲੀ ਮੁਕਾਬਲੇ ਵਿਚੋਂ ਹਰਿੰਦਰ ਕੌਰ ਤੇ ਅਰਚਨਾ ਜੈਨ ਨੇ ਗੋਲਡ ਮੈਡਲ ਪ੍ਰਾਪਤ ਕੀਤਾ ਅਤੇ ਕੁਲਦੀਪ ਸਿੰਘ ਨੇ ਹਿਸਟਰਾਨਿਕਸ ਵਿਚ ਸਿਲਵਰ ਮੈਡਲ ਪ੍ਰਾਪਤ ਕੀਤਾ।

ਐਨ. ਸੀ. ਸੀ. :

ਸਾਲ 1994/95 ਦੌਰਾਨ 34 ਨਵੇਂ ਕੈਡਿਟਸ ਭਰਤੀ ਕੀਤੇ ਗਏ। ਅਕਤੂਬਰ ਨੰਵੰਬਰ ਵਿਚ ਅਰਬਨ ਅਸਟੇਟ ਪਟਿਆਲਾ ਵਿਖੇ 5 ਪੰਜਾਬ ਐਨ. ਸੀ. ਸੀ. ਬਟਾਲੀਅਨ ਵਲੋਂ ਲਗਾਏ ਗਏ ਸਾਲਾਨਾ ਟ੍ਰੈਨਿੰਗ ਕੈਂਪ ਵਿਚ ਅੱਠ ਵਿਦਿਆਰਥੀਆਂ ਨੇ ਭਾਗ ਲਿਆ। ਇਸ ਕੈਂਪ ਦੌਰਾਨ ਲਗਾਏ ਗਏ ਖੂਨ ਦਾਨ ਕੈਂਪ ਵਿਚ ਚਾਰ ਕੈਡਿਟਸ ਨੇ ਖੂਨ ਦਾਨ ਦਿੱਤਾ। ਦੋ ਕੈਡਿਟਸ ਨੇ ਨਗਾੜ੍ਹ (ਕੇਰਲਾ) ਵਿਖੇ ਨੈਸ਼ਨਲ ਇੰਟੈਗ੍ਰੇਸ਼ਨ ਕੈਂਪ ਲਗਾਇਆ। ਸਿੰਦਰ ਧਾਲੀਵਾਲ ਅਤੇ ਅਨਿਲ ਗਰਗ ਡਾਇਰੈਕਟਰੋਰੇਟ ਸਾਲਾਨਾ ਟ੍ਰੈਨਿੰਗ ਕੈਂਪ-ਲਈ ਚੁਣੇ ਗਏ। ਇਸੇ ਕੈਂਪ ਦੌਰਾਨ ਸੀਨੀਅਰ ਅੰਡਰ ਅਫਸਰ ਸਿੰਦਰ ਧਾਲੀਵਾਲ ਡੀ. ਏ. ਟੀ. ਸੀ. (ਪ੍ਰੀ ਰੀਪਬਲਿਕ ਡੇ ਕੈਂਪ) ਲਈ ਚੁਣਿਆ ਗਿਆ ਅਤੇ ਇਸੇ ਕੈਂਪ ਵਿਚ ਸਿੰਦਰ ਧਾਲੀਵਾਲ ਨੂੰ ਬੈਸਟ ਕੈਡਿਟ ਵੀ ਚੁਣਿਆ ਗਿਆ।

ਡਾਇਰੈਕਟਰੋਰੇਟ ਵਲੋਂ ਕਰਵਾਏ ਗਏ ਫਾਇਰਿੰਗ ਮੁਕਾਬਲਿਆਂ ਵਿਚੋਂ ਸਿੰਦਰ ਧਾਲੀਵਾਲ ਦੂਜੇ ਸਥਾਨ ਤੇ ਰਿਹਾ।

ਐਨ ਐਸ ਐਸ :

ਸੈਸ਼ਨ 1994/95 ਦੌਰਾਨ ਤਿੰਨ ਯੂਨਿਟਾਂ ਵਿਚ 330 ਵਲੰਟੀਅਰ ਭਰਤੀ ਕੀਤੇ ਗਏ। ਪੂਰੇ ਸੈਸ਼ਨ ਦੌਰਾਨ 6 ਇਕ ਰੋਜ਼ਾ ਕੈਂਪ ਲਗਾਏ ਗਏ। 22.11.94 ਨੂੰ ਕਾਲਜ ਵਿਚ ਖੂਨ ਦਾਨ ਕੈਂਪ ਲਗਾਇਆ ਗਿਆ ਜਿਸ ਦਾ

ਉਦਾਘਾਟਨ ਜਿਲੇ ਦੇ ਡਿਪਟੀ ਕਮਿਸ਼ਨਰ ਸੀ ਟੀ.ਸੀ. ਗੁਪਤਾ ਨੇ ਕੀਤਾ ਅਤੇ ਜਿਸ ਵਿਚ ਚਾਲੀ ਵਲੰਟੀਅਰਜ਼ ਨੇ ਖੂਨ ਦਾਨ ਕੀਤਾ। 25.12.94 ਤੋਂ 3.1.95 ਤੱਕ ਕਾਲਜ ਵਿਚ ਦਸ ਰੋਜ਼ਾ ਕੈਂਪ ਲੋਗਾਇਆ ਜਿਸ ਵਿਚ ਕਾਲਜ ਦੀ ਗਰਾਊਂਡ ਪੱਧਰੀ ਕੀਤੀ ਗਈ ਅਤੇ ਕਾਲਜ ਦੇ ਆਲੇ ਦੁਆਲੇ ਨੂੰ ਸੰਵਾਰਿਆ ਗਿਆ। ਇਸ ਕੈਂਪ ਦੌਰਾਨ ਦਸ ਵਲੰਟੀਅਰ ਨੇ ਪਿੰਡ ਰੋਗਲਾ ਵਿਖੇ ਲੱਗੇ ਖੂਨਦਾਨ ਕੈਂਪ ਵਿਚ ਖੂਨਦਾਨ ਕੀਤਾ। ਕਾਲਜ ਕਮੇਟੀ ਦੇ ਸਕੱਤਰ ਸ੍ਰੀ ਕਰਨੈਲ ਸਿੰਘ ਨੇ ਕੈਂਪ ਦੇ ਅਖੀਰਲੇ ਦਿਨ ਵਹੀਆ ਵਲੰਟੀਅਰਾਂ ਦਾ ਸਨਮਾਨ ਕੀਤਾ।

ਏਡਜ਼ ਦਿਵਸ ਦੇ ਮੌਕੇ ਤੇ ਪ੍ਰੋ: ਸਤਿੰਦਰ ਸਿੰਘ ਕਾਹਲੋਂ ਨੇ ਵਲੰਟੀਅਰਜ਼ ਨੂੰ ਏਡਜ਼ ਦੀ ਬੀਮਾਰੀ ਤੇ ਬਚਾਓ ਸਬੰਧੀ ਦੱਸਿਆ। ਵਲੰਟੀਅਰ ਯਾਦਵਿੰਦਰ ਸਿੰਘ ਰੀਪਬਲਿਕ ਡੇ ਪਰੋਡ ਲਈ ਚੁਣਿਆ ਗਿਆ ਅਤੇ ਵਿਦਿਆਰਥੀ ਰਾਜਵਿੰਦਰ ਸਿੰਘ ਤੇ ਅਮਰਿੰਦਰ ਸਿੰਘ ਨੇ ਨੈਸ਼ਨਲ ਇੰਟੈਗਰੇਸ਼ਨ ਕੈਂਪ ਵਿਕਾਰਬਾਦ (ਆਂਧਰਾ ਪ੍ਰਦੇਸ਼) ਵਿਚ ਲਗਾਇਆ।

ਯੂਥ ਕਲੱਬ :

ਪਿਛਲੇ ਸਾਲਾਂ ਵਾਂਗ ਯੂਥ ਕਲੱਬ ਦੀ ਸਥਾਪਤੀ ਇਸ ਵਰ੍ਹੇ ਵੀ ਕੀਤੀ ਗਈ। 26.9.94 ਨੂੰ 21 ਵਿਦਿਆਰਥੀਆਂ ਨੇ ਫੀਅਰ ਪਾਰਕ ਤੱਕ ਸਾਇਕਲ ਐਕਸਕਰਸ਼ਨਜ਼ ਕੀਤੇ।

27.9.94 ਨੂੰ “ਸਮਜਿਕ ਬੁਰਾਇਆਂ” ਦੇ ਵਿਸ਼ੇ ਤੇ ਪੇਪਰ ਪੜ੍ਹਨ ਮੁਕਾਬਲੇ ਵਿਚ ਸੁਖਵਿੰਦਰ ਸਿੰਘ ਤੇ ਰਾਜਵਿੰਦਰ ਸਿੰਘ ਪਹਿਲੇ ਸਥਾਨ ਤੇ ਰਹੇ ਅਤੇ ਭੁਮਾਰੀ ਮਮਤਾ ਦੂਜੇ ਸਥਾਨ ਤੇ ਰਹੀ।

27.9.94 ਨੂੰ ਪੰਟਿੰਗ ਮੁਕਾਬਲੇ ਵਿਚ ਪ੍ਰਤੀ ਕੌਰ ਅਤੇ ਗੁਰਪ੍ਰੀਤ ਸਿੰਘ ਪਹਿਲੇ ਸਥਾਨ ਤੇ ਰਹੇ। ਭੁਮਾਰੀ ਸੌਲੀ ਅਤੇ ਭੁਪਿੰਦਰ ਕੌਰ ਦੂਜੇ ਸਥਾਨ ਤੇ ਰਹੀਆਂ।

29.9.94 ਨੂੰ ਕਲਾਸੀਕਲ ਇੰਸਟ੍ਰੁਮੈਂਟਲ ਮਿਊਜ਼ਕ ਅਤੇ ਫੋਕ ਇੰਸਟ੍ਰੁਮੈਂਟਸ ਕਰਵਾਏ ਗਏ ਮੁਕਾਬਲੇ ਵਿਚ ਕਸ਼ਮੀਰ ਸਿੰਘ ਪਹਿਲੇ, ਭੁਪਿੰਦਰ ਕੌਰ, ਦੂਜੇ ਮੋਨਿਕਾ ਅਤੇ ਰਸਿੰਦਰ ਕੌਰ ਤੀਜੇ ਸਥਾਨ ਤੇ ਰਹੀਆਂ।

ਫੋਕ ਇੰਸਟ੍ਰੁਮੈਂਟ ਮੁਕਾਬਲੇ ਵਿਚ ਸੇਰ ਸਿੰਘ ਪਹਿਲੇ ਹਰਪ੍ਰੀਤ ਸਿੰਘ ਦੂਜੇ ਅਤੇ ਸਾਬਰ ਅਲੀ ਤੀਜੇ ਸਥਾਨ ਤੇ ਰਹੇ।

2.10.94 ਨੂੰ 44 ਵਿਦਿਆਰਥਣਾਂ ਦਾ ਇਕ ਰੋਜ਼ਾ ਕਸੌਲੀ ਤੱਕ ਦੇ ਫੁਰ ਦਾ ਪ੍ਰਬੰਧ ਕੀਤਾ ਗਿਆ।

ਖੇਡਾਂ :

ਸਾਲ 1994/95 ਦੌਰਾਨ ਖੇਡਾਂ ਨੂੰ ਸਚਾਰੂ ਢੰਗ ਨਾਲ ਚਲਾਉਣ ਲਈ ਖੇਡ ਮੈਦਾਨ ਪੱਧਰੇ ਕਰਵਾਏ ਗਏ। ਪੰਜਾਬ ਸਪੋਰਟਸ ਵਿਭਾਗ ਦੇ ਸਹਿਯੋਗ ਨਾਲ ਅਥਲੈਟਿਕਸ ਦੀ ਕੋਰਿੰਗ ਅਤੇ ਪੰਜਾਬ ਰਾਜ ਬਿਜਲੀ ਬੋਰਡ ਦੇ ਸਹਿਯੋਗ ਨਾਲ ਵਾਲੀਵਾਲ ਟੀਮ ਦੀ ਸਿਖਲਾਈ ਦਾ ਪ੍ਰਬੰਧ ਕੀਤਾ ਗਿਆ ਹੈ। ਇਸ ਸਾਲ ਤੋਂ ਲੜਕੀਆਂ ਦੀ ਵਾਲੀਵਾਲ ਦੀ ਟੀਮ ਦੀ ਸਿਖਲਾਈ ਦਾ ਯੋਗ ਪ੍ਰਬੰਧ ਕੀਤਾ ਜਾ ਰਿਹਾ ਹੈ। ਇਸ ਸੈਸ਼ਨ ਦੌਰਾਨ ਵਿਦਿਆਰਥੀਆਂ ਨੇ ਅੰਤਰ ਯੂਨੀਵਰਸਿਟੀ, ਯੂਨੀਵਰਸਿਟੀ, ਨੈਸ਼ਨਲ, ਤੇ ਪੰਜਾਬ ਪੱਧਰ ਤੇ ਖੇਡ ਮੁਕਾਬਲਿਆਂ ਵਿਚ ਜੋ ਪ੍ਰਾਪਤੀਆਂ ਕੀਤੀਆਂ ਉਹਨਾਂ ਦਾ ਵੇਰਵਾ ਇਸ ਤਰ੍ਹਾਂ ਹੈ :

1. ਵਿਦਿਆਰਥੀ ਜਤਿੰਦਰ ਸਿੰਘ ਨੇ ਅੰਤਰ-ਯੂਨੀਵਰਸਿਟੀ ਭਾਰ ਚੁੱਕਣ ਮੁਕਾਬਲੇ (32 ਕਿਲੋ) ਵਿਚ ਗੋਲਡ ਮੈਡਲ ਹਾਸਲ ਕੀਤਾ।

2. ਯੂਨੀਵਰਸਿਟੀ ਪੱਧਰ ਤੇ ਭਾਰ ਚੁੱਕਣ ਵਿਚ ਕਾਲਜ ਦੀ ਟੀਮ ਦਾ ਦੂਜਾ ਸਥਾਨ ਰਿਹਾ। ਜਤਿੰਦਰ ਸਿੰਘ ਨੇ 32 ਕਿਲੋ, ਅਮਰੀਕ ਸਿੰਘ ਨੇ 108 ਕਿਲੋ, ਅਜੈ ਭੁਮਾਰ ਨੇ 75 ਕਿਲੋ, ਧਰਮਿੰਦਰ ਭੁਮਾਰ ਨੇ 67 ਕਿਲੋ ਦੇ ਅੰਤਰ-ਕਾਲਜ ਭਾਰ ਚੁੱਕਣ ਮੁਕਾਬਲੇ ਵਿਚ ਗੋਲਡ ਮੈਡਲ ਲੈ ਕੇ ਨਵੇਂ ਰਿਕਾਰਡ ਕਾਇਮ ਕੀਤੇ ਹਨ। ਫੁਟਬਾਲ ਟੀਮ ਪੰਜਾਬੀ ਯੂਨੀਵਰਸਿਟੀ ਦੀ ਏ. ਜੋਨ ਵਿਚ ਜੇਤੂ ਰਹੀ। ਗੁਰਬਿੰਦਰ ਸਿੰਘ ਅਤੇ ਜਗਦੀਸ਼ ਸਿੰਘ ਪੰਜਾਬੀ ਯੂਨੀਵਰਸਿਟੀ ਫੁਟਬਾਲ ਟੀਮ ਲਈ ਚੁਣਿਆ ਗਿਆ। ਪ੍ਰਹਲਾਦ ਪੰਜਾਬੀ ਯੂਨੀਵਰਸਿਟੀ ਬਾਕਸਿੰਗ ਮੁਕਾਬਲੇ ਵਿਚ 78 ਕਿਲੋ ਵਜ਼ਨ ਵਿਚ ਪਹਿਲਾ ਦਰਜਾ ਲਿਆ ਤੇ ਯੂਨੀਵਰਸਿਟੀ ਸਿੰਘ ਨੇ ਪੰਜਾਬੀ ਯੂਨੀਵਰਸਿਟੀ ਬਾਕਸਿੰਗ ਮੁਕਾਬਲੇ ਵਿਚ 67 ਕਿਲੋ ਵਜ਼ਨ ਵਿਚ ਤੀਜਾ ਦੀ ਟੀਮ ਲਈ ਚੁਣਿਆ ਗਿਆ। ਕੰਵਰ ਦੀਪ ਸਿੰਘ ਨੇ ਬਾਕਸਿੰਗ ਮੁਕਾਬਲੇ ਵਿਚ 67 ਕਿਲੋ ਵਜ਼ਨ ਵਿਚ ਤੀਜਾ

ਸਥਾਨ ਹਾਸਲ ਕੀਤਾ। ਵਿਦਿਆਰਥਣ ਉਰਵਸ ਪਰਨੀਤ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ ਸਾਈਕਲਿੰਗ ਮੁਕਾਬਲੇ ਦੋਰਾਨ 300 ਮੀ: ਵਿਚ ਪਹਿਲਾ ਸਥਾਨ ਹਾਸਲ ਕੀਤਾ ਅਤੇ ਯੂਨੀਵਰਸਿਟੀ ਟੀਮ ਲਈ ਚੁਣੀ ਗਈ। ਸੁਖਵਿੰਦਰ ਸਿੰਘ ਪੰਜਾਬੀ ਯੂਨੀਵਰਸਿਟੀ ਦੇ ਜੁਡੇ ਮੁਕਾਬਲੇ ਦੋਰਾਨ 60 ਕਿਲੋ ਭਾਰ ਵਿਚ ਦੂਜਾ ਸਥਾਨ ਅਤੇ ਪੰਜਾਬੀ ਯੂਨੀਵਰਸਿਟੀ ਟੀਮ ਲਈ ਚੁਣਿਆ ਗਿਆ। ਅਮਰਦੀਪ ਸਿੰਘ ਪੰਜਾਬੀ ਯੂਨੀਵਰਸਿਟੀ ਕੁਸਤੀ (ਹੈਵੀ ਵੇਟ) ਮੁਕਾਬਲੇ ਵਿਚ ਤੀਜਾ ਸਥਾਨ ਲਿਆ ਅਤੇ ਗੁਰਬਿੰਦਰ ਸਿੰਘ ਨੇ ਪੰਜਾਬੀ ਯੂਨੀਵਰਸਿਟੀ ਕਬੱਡੀ ਟੀਮ ਲਈ ਚੁਣਿਆ ਗਿਆ। ਵਿਦਿਆਰਥਣ ਪੁਸ਼ਟਿੰਦਰ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ ਦੇ 5 ਕਿਲੋਮੀਟਰ ਵਾਰਿੰਗ ਮੁਕਾਬਲੇ ਵਿਚ ਪਹਿਲਾ ਸਥਾਨ ਲਿਆ ਤੇ ਯੂਨੀਵਰਸਿਟੀ ਟੀਮ ਲਈ ਚੁਣੀ ਗਈ। ਵਿਦਿਆਰਥੀ ਦਲਜੀਤ ਸਿੰਘ ਪੰਜਾਬੀ ਯੂਨੀਵਰਸਿਟੀ ਅਥਲੈਟਿਕਸ ਮੁਕਾਬਲੇ ਦੋਰਾਨ ਸ਼ਾਟ ਪੁਟ ਵਿਚ ਤੀਜੇ ਸਥਾਨ ਤੇ ਰਿਹਾ।

ਜਤਿੰਦਰ ਸਿੰਘ ਪੰਜਾਬ ਰਾਜ ਵਲੋਂ ਕੌਮੀ ਭਾਰ ਚੁੱਕਣ ਮੁਕਾਬਲੇ ਲਈ ਚੁਣਿਆ ਗਿਆ। ਬਲਰਾਜ ਸਿੰਘ ਵਿਰਕ ਨੇ 40 ਵੀਆਂ ਆਲ ਇੰਡੀਆਂ ਜੁਨੀਅਰ ਆਰਚਰੀ ਮੁਕਾਬਲੇ ਵਿਚ 30 ਮੀਟਰ ਦੂਰੀ ਵਿਚੋਂ ਦੂਜਾ ਸਥਾਨ ਅਤੇ 70 ਮੀਟਰ ਦੂਰੀ ਵਿਚੋਂ ਤੀਸਰਾ ਸਥਾਨ ਹਾਸਲ ਕੀਤਾ। ਮਹੇਸੁ ਭ੍ਰਾਮਰ ਨੇ ਨੈਸ਼ਨਲ ਕਰਾਟੇ ਮੁਕਾਬਲੇ ਵਿਚ 72 ਕਿਲੋ ਵਜਨ ਵਿਚ ਪਹਿਲਾ ਸਥਾਨ ਪ੍ਰਾਪਤ ਕਰਕੇ ਗੋਲਡ ਮੈਡਲ ਜਿਤਿਆ।

ਸੁਖਵਿੰਦਰ ਕੌਰ ਨੇ ਪੰਜਾਬ ਰਾਜ ਜੁਨੀਅਰ ਭਾਰ ਚੁੱਕਣ ਮੁਕਾਬਲੇ ਵਿਚ ਦੂਜਾ ਅਤੇ ਪੰਜਾਬ ਰਾਜ ਮਹਿਲਾ ਚੈਂਪੀਅਨਸ਼ਿਪ ਵਿਚ ਤੀਜਾ ਸਥਾਨ ਪ੍ਰਾਪਤ ਕੀਤਾ। ਮਹੇਸੁ ਭ੍ਰਾਮਰ ਨੇ ਪੰਜਾਬ ਸਟੇਟ ਕਿਕ ਬਾਕਸਿੰਗ ਮੁਕਾਬਲੇ ਵਿਚ ਦੂਜਾ ਸਥਾਨ ਲਿਆ। ਵਿਦਿਆਰਥਣ ਕਿਰਨਦੀਪ ਕੌਰ ਅਤੇ ਹਰਬਿੰਦਰ ਕੌਰ ਜਿਲ੍ਹਾ ਪਟਿਆਲਾ ਜੁਨੀਅਰ ਵਾਲੀਵਾਲ ਟੀਮ ਲਈ ਚੁਣੀਆਂ ਗਈਆਂ ਅਤੇ ਜੁਨੀਅਰ ਪੰਜਾਬ ਚੈਂਪੀਅਨਸ਼ਿਪ ਵਿਚ ਭਾਗ ਲਿਆ। ਦੀਪਿੰਦਰ ਸਿੰਘ ਪਟਿਆਲਾ ਜਿਲ੍ਹੇ ਦੇ ਫੈਸਿੰਗ ਮੁਕਾਬਿਲਾਅਂ ਵਿਚ ਤੀਜੇ ਨੰਬਰ ਤੇ ਰਿਹਾ।

ਕਾਲਜ ਦੀਆਂ ਸਲਾਨਾ ਖੇਡਾਂ 2,3 ਮਾਰਚ ਨੂੰ ਕਰਵਾਈਆਂ ਗਈਆਂ ਜਿਨ੍ਹਾਂ ਦਾ ਉਦਘਾਟਨ ਸਰਦਾਰ ਕਰਨੈਲ ਸਿੰਘ ਸਕੱਤਰ ਕਾਲਜ ਕਮੇਟੀ ਨੇ ਕੀਤਾ ਅਤੇ ਇਨਾਮ ਵੇਡਣ ਦੀ ਰਸਮ ਡਾ: ਉਜਾਗਰ ਸਿੰਘ ਬੰਗਾ ਰਿਟਾਇਰਡ ਡੀ.ਪੀ.ਆਈ. (ਕਾਲਜਾਂ) ਪੰਜਾਬ ਨੇ ਕੀਤੀ। ਰਜੀਵ ਭ੍ਰਾਮਰ ਖੰਨਾ ਅਤੇ ਗੱਵਿੰਦਰ ਕੌਰ ਬੈਸਟ ਅਥਲੀਟ ਰਹੇ।

ਬਿਲਡਿੰਗ :

ਇਸ ਸੈਸ਼ਨ ਦੋਰਾਨ ਕਾਲਜ ਦੀ ਇਮਾਰਤ ਵਿਚ ਸਲਾਘਾਯੋਗ ਵਾਧਾ ਕੀਤਾ ਗਿਆ ਇਸ ਵਾਧੇ ਵਿਚ ਦੋ ਲਿਬਾਟਗੀਜ਼ ਮਿਊਜ਼ਕ ਰੂਮ, ਤਿੰਨ ਵੱਡੇ ਕਲਾਸ ਰੂਮ, 3 ਛੋਟੇ ਕਲਾਸ ਰੂਮ, ਲੜਕੀਆਂ ਦੇ ਕਾਮਨਰੂਮ ਨਾਲ ਅਟੈਚਡ ਬਾਬੂਰੂਮ, ਲੇਡੀ ਸਟਾਫ ਲਈ ਵੱਖਰਾ ਬਾਬੂਰੂਮ ਅਤੇ ਡਿਸਪੈਂਸਰੀ ਲਈ ਕਮਰਾ ਸ਼ਾਮਿਲ ਹਨ। ਇਥੋਂ ਵਰਣਨ ਯੋਗ ਹੈ ਕਿ ਦੋ ਲਿਬਾਟਗੀਜ਼ ਸ: ਕਰਨੈਲ ਸਿੰਘ ਸਕੱਤਰ ਮਨੇਸ਼ਿੰਗ ਕਮੇਟੀ ਨੇ ਆਪਣੇ ਵਸੀਲਿਆਂ ਤੋਂ ਬਣਾਈਆਂ ਜਿਸ ਤੇ 265150-ਰੁਪਏ ਖਰਚ ਹੋਏ ਜਿਸ ਲਈ ਸਮੂਹ ਕਾਲਜ ਇਨ੍ਹਾਂ ਦਾ ਧੰਨਵਾਦੀ ਹੈ। ਕਾਲਜ ਵਿਚ ਇਕ ਪਾਸੇ ਦੀ ਚਾਰ ਦੀਵਾਰੀ, ਉਸਾਰੀ ਗਈ ਅਤੇ ਸਾਈਕਲ ਸਟੈਂਡ ਤੇ ਫਰਸ ਲਗਵਾਇਆ ਗਿਆ। ਕੈਂਟੀਨ ਦੀ ਉਸਾਰੀ ਦਾ ਕੰਮ ਚਲ ਰਿਹਾ ਹੈ। ਕੈਂਟੀਨ ਦਾ ਸ਼ੁਰੂ ਗੁਰੂ ਨਾਨਕ ਦੇਵ ਜੀ ਦੇ ਗੁਰਪੁਰਬ ਦੇ ਸਮਾਗਮ ਸਮੇਂ ਸਰਦਾਰ ਗੁਰਚਰਨ ਸਿੰਘ ਜੀ ਟੋਹੜਾ ਨੂੰ ਟੱਕ ਲਗਾ ਕੇ ਕੀਤਾ ਅਤੇ ਡਿਪਟੀ ਕਮਿਸ਼ਨਰ ਸ੍ਰੀ ਟੀ.ਸੀ.ਗੁਪਤਾ ਜੀ ਨੇ ਨੀਂਹ ਪੱਥਰ ਰੱਖਿਆ ਅਤੇ 50,000 ਦੀ ਗਰਾਂਟ ਵੀ ਮੰਜ਼ੂਰ ਕੀਤੀ।

ਇਸ ਸਾਲ ਲਾਇਬ੍ਰੇਰੀ ਬਿਲਡਿੰਗ ਦੇ ਵਾਧੇ ਲਈ ਯੂਨੀਵਰਸਿਟੀ ਗਰਾਂਟ ਕਮਿਸ਼ਨ ਤੋਂ 2,50,000 ਰੁਪਏ ਦੀ ਗਰਾਂਟ ਕਾਲਜ ਨੂੰ ਮੰਜ਼ੂਰ ਹੋਈ ਜਿਸ ਵਿਚੋਂ 1,25,000 ਰੁਪਏ ਦੀ ਰਕਮ ਕਾਲਜ ਨੂੰ ਪਹੁੰਚ ਚੁੱਕੀ ਹੈ।

ਲਾਇਬ੍ਰੇਰੀ :

ਮੰਜ਼ੂਰਾ ਸਥਿਤੀ ਵਿਚ ਕਾਲਜ ਲਾਇਬ੍ਰੇਰੀ ਕੋਲ 12,651 ਪੁਸਤਕਾਂ ਹਨ। ਇਸ ਸੈਸ਼ਨ ਦੋਰਾਨ ਨਵੇਂ ਚਾਲੂ ਕੀਤੇ ਵਿਸ਼ਿਆਂ ਨਾਲ ਸੰਬੰਧਤ ਪੁਸਤਕਾਂ ਵੀ ਖਰੀਦੀਆਂ ਗਈਆਂ ਹਨ। ਵਿਦਿਆਰਥੀਆਂ ਦੀ ਸਹੂਲਤ ਲਈ ਰੈਫਰੈਂਸ ਸੈਕਸ਼ਨ ਅਤੇ ਟੈਕਸਟ ਬੁਕ ਸੈਕਸ਼ਨ ਦੇ ਸਾਰੇ ਵਿਸ਼ਿਆਂ ਨਾਲ ਸੰਬੰਧ ਕਾਰਡ ਤਿਆਰ ਕੀਤੇ ਗਏ ਹਨ। ਇਸ ਤਰ੍ਹਾਂ ਛੇਤੀ ਹੀ ਕੈਟਾਲਾਗ ਤਿਆਰ ਹੋ ਜਾਵੇਗੀ ਤੇ ਵਿਦਿਆਰਥੀਆਂ ਨੂੰ ਪੁਸਤਕਾਂ ਪ੍ਰਾਪਤ ਕਰਨ ਵਿਚ ਸਹੂਲਤ ਹੋ ਜਾਏਗੀ।

ਸਟਾਫ ਵਿਚ ਤਬਦੀਲੀਆਂ :

ਸਰਕਾਰੀ ਨੋਕਰੀ ਵਿਚ ਕਾਲਜ ਵਿਚੋਂ ਪ੍ਰੇ: ਹਰਤੇਜ ਕੌਰ ਟਿਵਾਣਾ ਦੇ ਜਾਣ ਨਾਲ ਖਾਲੀ ਹੋਈ ਅਸਾਮੀ ਤੇ ਪ੍ਰੇ: ਹਰਿੰਦਰ ਸੋਹੀ ਦੀ ਨਿਯੁਕਤੀ ਕੀਤੀ ਗਈ। ਕਾਮਰਸ ਵਿਚ ਪ੍ਰੇ: ਅਜੀਤ ਸਿੰਘ ਅਤੇ ਪ੍ਰੇ: ਰਵਿੰਦਰ ਪਾਲ ਸਿੰਘ, ਪ੍ਰੇ: ਜੁਗਿੰਦਰ ਸਿੰਘ ਇਕਨਾਮਿਕਸ ਵਿਚ ਪ੍ਰੇ: ਰੁਪਿੰਦਰ ਸਿੰਘ ਸੋਦੀ, ਅੰਗਰੇਜ਼ੀ ਵਿਚ ਪ੍ਰੇ: ਕਮਲਜੀਤ ਕੌਰ, ਪੰਜਾਬੀ ਵਿਚ ਪ੍ਰੇ: ਗੁਰਦੀਪ ਕੌਰ, ਹੋਮ ਸਾਈਟ ਵਿਚ ਪ੍ਰੇ: ਚਰਨਜੀਤ ਕੌਰ, ਮਿਊਜਿਕ ਵਿਚ ਪ੍ਰੇ: ਪ੍ਰੀਤ ਇੰਦਰ ਕੌਰ ਅਤੇ ਪ੍ਰੇ: ਦਲਜਿੰਦਰ ਕੌਰ, ਫਾਇਨ ਆਰਟ ਵਿਚ ਪ੍ਰੇ: ਕਮਲ ਸੋਹਲ ਅਤੇ ਛੋਕ ਆਰਟ ਐਂਡ ਕਲਾਚਰ ਵਿਚ ਪ੍ਰੇ: ਸੰਦੀਪ ਗੌਂਦਾਰਾਂ ਦੀਆਂ ਪਾਰਟ ਟਾਇਮ ਨਿਯੁਕਤੀਆਂ ਕੀਤੀਆਂ ਗਈਆਂ।

ਅਧਿਆਪਕਾਂ ਵਲੋਂ ਪ੍ਰਾਪਤੀਆਂ :

ਪ੍ਰੇ: ਤਰਲੋਚਨ ਸਿੰਘ ਮਹਾਜਨ ਦੁਆਰਾ ਰਚਿਤ ਪੁਸਤਕ “ਗੁਰਬਾਣੀ ਅਤੇ ਵਿਗਿਆਨ” ਨੂੰ ਇਸ ਵਰ੍ਤੇ ਦੀ ਗਿਆਨ ਸਾਹਿਤ ਦੀ ਸਰਵੋਤਮ ਰਚਨਾ ਭਾਸ਼ਾ ਵਿਭਾਗ, ਪੰਜਾਬ ਵਲੋਂ ਘੋਸ਼ਿਤ ਕੀਤਾ ਗਿਆ ਅਤੇ ਜੂਨ 1994 ਇਸ ਕਿਤਾਬਾਂ ਲਈ ਇਨ੍ਹਾਂ ਨੂੰ ਐਮ, ਐਸ, ਰੰਧਾਵਾ ਪੁਰਸਕਾਰ ਨਾਲ ਡੇਹਰਾਦੂਨ ਵਿਖੇ ਸਨਮਾਨਿਆ ਗਿਆ ਜਿਸ ਵਿਚ 2,500/- ਰੁਪਏ ਨਕਦ ਇਨਾਮ ਵੀ ਮਿਲਿਆ।

ਪ੍ਰੇ: ਮਹਾਜਨ ਦਾ ਇਕ ਖੇਜ ਪੱਤਰ ਹਾਲੋਂਡ ਦੀ ਮੈਗਜ਼ੀਨ ‘ਓਪਟਿਕਸ ਕਾਮਨੀਕੋਸ਼ਨ’ ਵਿਚ ਛਹਿਆ ਅਤੇ ਇਕ ਹੋਰ ਲੇਖ ਜਰਮਨੀ ਦੇ ਸੰਸਾਰ ਪ੍ਰਸਿੱਧ ਜਰਨਲ “ਅਪਟੀਕ ਇੰਟਰਨੈਸ਼ਨਲ ਜਰਨਲ ਆਫ ਲਾਈਟ ਐਂਡ ਇਲੈਕਟਰੋਨ ਆਪਟਿਕਸ” ਵਿਚ ਛਹਿਆ। ਜਿਸ ਸਦਕਾ ਆਪ ਨੂੰ “ਦੀ ਬੋਰਡ ਆਫ ਗਵਰਨਜ਼ ਆਫ ਸਾਈਟ, ਦੀ ਨਿਯੁਕਤਾਰਕ ਅਕੈਡਮੀ” ਦੀ ਮੈਂਬਰਸ਼ਿਪ ਦਾ ਸੱਦਾ ਵੀ ਦਿੱਤਾ ਗਿਆ ਹੈ।

ਇਨ੍ਹਾਂ ਦਾ ਹੀ ਲੇਖ “ਕਈ ਕੋਟਿ ਅਕਾਸ ਬੁਹਿਮੰਡ” ਬੀ.ਏ. ਭਾਗ I ਦੀ ਪੰਜਾਬੀ ਲਾਜ਼ਮੀ ਦੀ ਕਿਤਾਬ ਵਿਚ ਪੰਜਾਬੀ ਯੂਨੀਵਰਸਿਟੀ ਵਲੋਂ ਸ਼ਾਮਿਲ ਕੀਤਾ ਗਿਆ ਹੈ। ਆਪ ਨੇ ਅਸਾਮ (ਗੁਹਾਟੀ) ਵਿਚ ਅਕਤੂਬਰ-ਨੰਵਰ 1994 ਲੱਗੇ ਗੁਰਮਤਿ ਕੈਂਪ ਵਿਚ ਸੱਤ ਲੈਕਚਰ ਗੁਰਬਾਣੀ ਅਤੇ ਵਿਗਿਆਨ ਦੇ ਵਿਸ਼ੇ ਤੇ ਦਿੱਤੇ। ਪੰਜਾਬੀ ਯੂਨੀਵਰਸਿਟੀ ਵਲੋਂ ਟੀਚਰ ਕੰਮਪੀਊਟਰ ਟਰੋਨਿਗ ਕੋਰਸ ਵਿਚ ਵੀ ਆਪ ਨੇ ਹਿੱਸਾ ਲਿਆ।

ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਵਲੋਂ ਲਗਾਏ ਗਏ 7 ਰੋਜ਼ਾਂ ਐਨ.ਐਸ.ਐਸ. ਰਿਫਰੈਸ਼ਰ ਕੋਰਸ ਵਿਚ ਪ੍ਰੇ: ਜਸਲੀਨ ਕੌਰ, ਪ੍ਰੇ: ਸਤਿੰਦਰ ਸਿੰਘ ਕਾਹਲੋਂ ਅਤੇ ਪ੍ਰੇ: ਬਲਵੀਰ ਸਿੰਘ ਨੇ ਲਗਾਇਆ ਅਤੇ 10 ਰੋਜ਼ਾਂ ਟਰੋਨਿਗ ਕੈਂਪ ਵੀ ਪੰਜਾਬੀ ਯੂਨੀਵਰਸਿਟੀ ਵਿਚ ਇਹਨਾਂ ਅਧਿਆਪਕਾਂ ਨੇ ਲਗਾਇਆ। ਪ੍ਰੇ: ਸਤਿੰਦਰ ਸਿੰਘ ਕਾਹਲੋਂ ਨੇ ਪੰਜਾਬੀ ਯੂਨੀਵਰਸਿਟੀ ਵਲੋਂ ਚਾਰ ਦਿਨ ਦੇ ‘ਏਡਜ਼ ਟਾਕ’ ਤੇ ਕਰਵਾਏ ਗਏ ਸੈਮੀਨਾਰ ਵਿਚ ਭਾਗ ਲਿਆ।

ਪ੍ਰੇ: ਕੁਲਦੀਪ ਸਿੰਘ ਕਮਿਸਟਰੀ ਵਿਭਾਗ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵਿਚ ਸਾਈਟ ਰਫਰੈਸ਼ਰ ਕੋਰਸ 22 ਫਰਵਰੀ 1995 ਤੋਂ 22 ਮਾਰਚ 1995 ਤੱਕ ਲਗਾ ਰਹੇ ਹਨ।

ਅੰਤ ਵਿਚ ਮੈਂ, ਖਾਲਸਾ ਕਾਲਜ ਦੇ ਸਾਹੁੰਚੇ ਸਟਾਫ ਅਤੇ ਵਿਦਿਆਰਥੀਆਂ ਦਾ ਉਚੇਚੇ ਤੌਰ ਤੇ ਧੰਨਵਾਦੀ ਹਾਜ਼ਿਰਾਨ ਦੇ ਸਹਿਯੋਗ ਸਦਕਾ ਕਾਲਜ ਇਹਨਾਂ ਪ੍ਰਾਪਤੀਆਂ ਦਾ ਹੱਕਦਾਰ ਹੋ ਸਕਿਆ ਹੈ।

ਧੰਨਵਾਦ

ਗੁਰਤੇਜ ਸਿੰਘ

ਪਿੰਸੀਪਲ।